

፩ ዘአስተምህሮ ሰንበት ዘደብረ ዘይት 2002 (2009) ዓ.ም.

መዝሙር: ሠርዐ ሰንበት ለሰብእ. . .

ንግባት: ፍሊጵስደስ 1:3-8፤

ባሮክ: 5:1-9

ግ.ሐ. 20:28-ፍ

ሉቃስ 3:1-6

መንገዲ ንአምላኽ ጸረጉ፤

አብ ናይ ሎሚ ወንጌል ሉቃስ ዝተፈላለዩ አሰማት ተጠቂሱ ንርኢ፤ አሰማት ሰባት፤ ቦታታት መብዝሕትና ዘይንፈልጦም። ስለምንታይ እዩ ሉቃስ ነዚ ኹሉ ዝገበረ፤ ንሱ አገባብ አጸሓሕፋ አብ ዘመኑ ዝነበረ ናይ አይሁድን ግሪካውያንን ይኸተል ስለ ዝነበረ። ብዘያድ ግን ታሪኽ ሮሳንስ መጥምቕን ኢየሱስን ሓቀኛ ከምዝኾነ ክነግር ኢሉ እዩ። እዚ ታሪኽ እዚ ብርግጽ አብ ፍሉይ ጊዜን ቦታን ተፈጸመ እዩ፤ ናይ ፈጠራ ታሪኽ አይኮነን።

ሉቃስ ብጽሑፋቱ አምላኽ አብ መንገና ክሓድር ምጅኑ እዩ ዘሰናድወና፤ ነዚ ዓቢ ፍጻሜ ዝኸውን ባይታ እዩ ዘጠጥሕ ስለዚ። እቲ ልክዕ ጊዜ ክኸውን እዩ፤ ፖሎቲካዊ ኩነታት (ፍልስጥኤም አብ ትሕቲ ግዝአት ሮማውያን እንክለ)፤ መራሕቲ ሃይማኖት ሃናን ቀያፋን ሊቀ ካህናት እንክለዉ፤ ቦታ አብ ሓንቲ ንእሽቶይ ግዝአት ናይ እቲ መንግስቲ፤ ከም ዝተፈጸመ ይነግረና። እዚ ኹሉ ብዘመናዊ መጽናዕቲ ታሪኽ ክረጋገጽ ይክአል።

ታሪኽ ኢየሱስ ክርስቶስ ፈጠራ ወይ ጽውጽዎይ አይኮነን፤ ኢየሱስ ብሓቂ ነሩ እዩ፤ ንሱ ኸአ ሰብአይ እዩ ሰበይቲ አይኮነን ነሩ። ንሱ አብ ውሱን ጊዜን ቦታን ይነብር ነሩ፤ እቲ ዝነበሮ ቦታ ሊሚ ሰባት ይነብርዎ አለዉ። ንሱ ዝነበሮ ግዜ አብ ታሪኽ አሎ። ኢየሱስ አረማይስጢ ይዛረብ ነሩ፤ ትግርኛ አይፈልጥን ነሩ። ንሱ ምናልባት ዕብራይስጢ ይዛረብ ነሩ ክምኡ ገለ ግሪኽ። ገጹ፤ ዓይኑ፤ ስኑ፤ አፉ፤ ሕብሩ፤ ድምጹ፤ ፍሉይ ካብ ካልእ ዝፈልዮ ናቱ ነርዎ።

እዚ ከምዚ ኢሉ እንክሎ ምስ ኩሉ ዘመሳሰሎ ነገር ነርዎ እዚ ኸአ ምስ ኩልናን አብ ኩሉ ግዜን ሓደ ይገብሮ። እዚ እዩ ናይ ወንጌል ጸጋ ወይ ምስጢር። ስለዚ ንኢየሱስ ከም ኤሪትራዊ፤ ኢትዮጵያዊ፤ ቻይናዊ፤ ሱዳናዊ፤. . . ኮይኑ እንተ ረኤናዮ ክገርመና የብሉን። አብ ጸሎተ ሃይማኖት ሰብ ኮነ ንብል ንኹልና ደቂ ሰብ ዘጠቓልል ሓሳብ እምበር ንሓደ ዓለት ከምዘይምልከት ከረድእ።

ሮሳንስ መጥምቕ እውን ልክዕ ከም ኢየሱስ አብ ታሪኽ ዝነበረ ሰብ እዩ። ንሱ ንምጽአት ኢየሱስ እቲ መስሕ፤ ክርስቶስ፤ መድሓኒ ንጉሥ፤ክነግር ዝተሓርየ እዩ። “ንጎይታ መንገዲ ጸረጉ” እናበለ ይሰብኽ ነበረ። ቃሉ ከምቲ አብ ግዚኡ ንዝነበሩ ዘሰምዖ ዝነበረ ሎሚ ንኣና እውን ከምኡ ልክዕ የሰምዕ።

ሉቃስ፤ቅዱስ ሮሳንስ ናይ ንስሓ ጥምቀትን ሕድገት ሓጢአትን እና ሰበኽ መጽአ ይብለና። አብዚ ሰለስተ ቃላት ተመሳሳልነት ዘልኦም ንርኢ፤ ጥምቀት፤ንስሓ፤ ሕድገት፤ ጥምቀት አብዚ ምስጢረ ጥምቀት ማለት አይኮነን እንታይ ደክ ሰርዓት ወይ ምልክት እዩ፤ ብአኡ አቢሎም ሰባት አብ ሩባ ዮርዳኖስ ብምጥላቕ ናይ ዝሓልፈ ጉድለታቶም ዝሓጸቡሉ ሥርዓት እዩ። ምስጢረ ጥምቀት ግን ሓደ አብ ማሕበር ክርስቶስ ዝወሃሃደሉ እዩ። አብ ናይ ሮሳንስ ጥምቀት ብምሕጻብ ጥራሕ ለጢ አይመጽእን እዩ እንታይ ድክ ብንስሓ እዩ ለውጢ ክመጽእ ዝኸአል። ሉቃስ ናይ ጥምቀት ንስሓ ይብሎ። ብግሪኽ መታኖያ ይብሎ። እዚ ናይ ዝሓለፈ ውድቀትካ ምንሳሕ ጥራሕ አይኮነን እንታይ

ድህ ምሉእን ጭረሽካ ለውጢ ምስ አምላክን ሰባትን እትገብሮን እዩ። ሰለዚ ምሉእን ሓዲስን ለውጢ ማለት ናይ ልቢ ምስሓስን ክመጽእ ዝጸውዕ እዩ።

እዚ ንሱሓ ወይ ምምላስ ብወገኑ ሕድገት ሓጢአት የምጽእ። ኣብዚ ንሕድገት ሓጢአት ዝጥቀሙሉ ቃል ብግሪኽ ኣፈዚስ ይብሎ ትርጉሙ ኸኣ ምስሓግ፣ ንሓደ ክኸይድ ምስሓግ፣ ካብ ሰንሰለት ሓጢአትን ክፍኣትን ነጻ ምግባር። ሕድገት ወይ ምምላር ዝብል ካብ ከቢድ ጸር ወይ ዕዳ ነጻ ምግባር የሰምዕ። ሕድገት ናብ ምሉእ ዕርቂ ምስ አምላክን ምስ ኩሎም ዝጎዳእናዮም ወይ ምስ ዝተበኣሰናዮም የሰምዕ። ምንጻሕ እዩ፣ ንሓደ ነገር ምሉእ ምግባር የሰምዕ።

ሰባት ነዚ መገዲ ክሰናደዉ እዮም ዝዕደሙ ዘለው። ሉቃስ ካብ ነብይ ባሮክ ካልኣይ ንባብ ዝወሰደ “ሸንጥሮ ይምላእ ጎቦታትን ኮሮብታታትን ትሕት ኪብሉ እቲ ለሴታት ማዕረ እቲ ጎላጉል ኪመልእ እቲ ምድሪ እውን ሰጥ ክብል ኣዚዙ ኣሎ” ይብል። እዚ ክብል እንከሎ ነፍሰወከፍ ሰብ ከመይ ገሩ ናይ አምላክ ናይ ምሕረት ሥራሕ ኣብ ሕይወቱ ከም ዘወሃህዶ ከምዝግባእ ከረድእ ኢሉ እዩ። ንሕና እውን ከመይ ገርና ንአምላክ ሕይወትና ከምእንኸፍት ዝሕብር እዩ። ኩሎ ብኢየሱስ ክወሃበና እዩ። ንሱ ንኹሎም ልቦም ዝኸፍቱሉ ንሕሙማት ከሕዊ፣ ንዝደኸሙ ክሕግዝ፣ ንሓጥኣተኛታት ክምሕር፣ ንተሰፋ ዘይብሎም ተሰፋ ክህብ፣ሓቀኛ ሕይወት ክህብ፣እዩ።

ኣብዚ እዋን ምጽኣት ክንሰናደዉሉ እንሕተቶ ዘሎና እዚ እዩ። ድሕሪ ምጽኣት ክርስቶስ ዓለም ክቐየር እዩ ከም ቀደም ኣይ ክኸውንን እዩ። ሎሚ እምብኣር ኣብ ጽልዋ ናይ እቲ ምጽኣት ኢና ዘሎና።

እንታይ እዩ ነዚ ሰሚዕና ክንገብሮ ዝድለ ዘሎ?

- ኩሎ ግዜ ኣብ ልደት መድሓኒና ኣብ እንሰናደዉሉ ጊዜ ቃላት ዮሐንስ መጥምቕ ኣብ እዝንናን ልብናን ክንዝክር እሞ ንሱሓን ሕድገት ሓጢአትናን ክንሓትት። እዚ ክልተ መሰረታዊ ነገራት ንብዓልና ፍሉይ ትርጉምን መቐረትን ይህቦ። ኢየሱስ ኣብ ዝነጸሔ ልብን ኣብ ዝተነሰሔ ሕይወትን ክወልድ እዩ ሎሚ ዝደለ ዘሎ። ኣብ መዓልቲ ጥምቀትና ዝኣቶናዮ መብጽዓ ሓዲስና ልደት ክነብዕል። መብጽዓና ንሰውነት ክርስቶስ ዝኾነት ቤተክርስቲያን ክነሓድስ ከመይ ብኣኣ ኣቢልና ናብ አምላክ ንኸይድ አምላክ ከኣ ብኣኣ ገሩ ሰለ ዘመጸና።
- ንዝለዓለ ለውጢ ኣብ ሕይወትና ክፈታት ክንከውን ይግባእ፣ ኣብ ወሽጢ ልብና ኣቲና ንመሰረታዊ ለውጢ ክንብገስ፣ ነቲ ኢየሱስ ካባና ዝደልዮ ክንሰምዕ ኣብ ልብና እቲና ጽን ክንብል ይግብኣና። ኦጎይታይ እንታይ ክገብር እንታይ ክኸውን ትደልየኒ ንበሎ።
- በቲ ኣብ ሰውነት ክርስቶስ ዝኾነት ቤተክርስቲያን ዝኣቶናዮ መብጽዓ ፍጹም ዕርቂ ምስ አምላክን ምስ ኩሎም ኣብዚ ሕይወት ዝጓነፉና ሰባትን ክንገብር።

ተልእኮና ከምቲ ናይ ዮሐንስ መጥምቕ እዩ፣ ነፍስ ወከፍና ክነመሓላል። ዝግብኣና ተልእኮ ኣሎና፣ መንፈስን ክርስቶስን መልእክቱን ናይ ተሰፋ፣ ፍቕሪ፣ ነጻነትን ሰላምን ንኻልኦት ሰባት ክነበስር። ናይ ሰባት ሸናጥሮ ልቢ ምምላእን መንገዶም ጥጡሕ ምግባር። ጥዑማት ናይ ተሰፋ ቃላት ተአምራት ክገብሩ ይኸእላ እየን። ንኹሎ ብሕጉስ ገጽ ክንቅበሎ ከሎና ምስክርነት ናይ እቲ ከምጽእ ዘለዎ ክርስቲያናዊ ሓጎስ ንገልጽ።

ኣባ ንጉሠ ፍሥሓ